

हैद्राबादची मोहीम

पोवाडा

: ३६ :

चौक १ ला

जुलुमशाही नष्ट कराया लोकशाही धांतुन गेली । विजय असो, विजय असो, विजय असो, तो या काळी ॥ धु० ॥

१९ ऑगस्ट १९४७ ला । इंग्रज इथून निवून गेला । हिंदुस्थान स्वतंत्र झाला । आनंद झाला । पण जातां जातां इंग्रजाने एक डाव केला । संस्थानं सारीं स्वतंत्र केलीं या वेळा ॥ संस्थानांनीं स्वतंत्र राहावं-किंवा मिळावं हिंदुस्थानाला किंवा पाकिस्तानाला । जातां जातां झागडा लावून इंग्रज गेला ॥ जी ॥ भारतांत सातशें संस्थानं-त्यांचे राजे हुकुमशाह सदा गांजती लोकाला ॥ सारी प्रजा हवालदील झाली वाली कोण बोला ? ॥ चाल ॥ वल्लभभाई पटेल सरदार । राजकारणी मेठे हुशार ॥ पोलादी पुरुष हुंजार । मनाचे मोठे खंबीर ॥ निश्चयी करारी फार । भीति ना कधीं शिवणार ॥ बांडीलीचा लटा लटवून । केली इंग्रजशाही वेजार ॥ चाल ॥ त्यांनीं विचार मनामधिं केला । संस्थानांना वेळींच पायबंद जर नाहीं घातला । तर भारताचे तुकेडे होतील घात राष्ट्राला ॥ म्हणून त्यांनीं संस्थानिकांना वळविलं आपल्या बाजूला । अन् भारताच्या संघराज्यांत-सारा संस्थानिक सामील केला । पण एक हैद्राबाद राहिलं बाजूला । हैद्राबादचा निजाम मगम्हर ताठर झाला । जैसे थे करार होता केला । तो संपणार होता १९४८ च्या नोवेंवरला त्याच्या अंतच एक डाव त्यानं केला । तें आतां सारं सांगीन पुढच्या चौकाला ॥ जी ॥ १ ॥



चौक २ रा

जैसे थे करार करून । वेळ काहून । मोठ्या युक्तीनं । राखावं हैद्राबाद संस्थान । एक जातीय विषारी स्थान । करावं भारताला हैराण ॥ जी ॥ असा वेत दुष्ट करून । हुकुमशाही वाली थैमान ॥ रङ्गाकार दल उभारून । प्रजाजन केले हैराण ॥ कासीम रङ्गवी सैतान । केला धृष्टपृष्ठ निजामानं ॥ दोन लाख सैन्य उभारून । झाला मस्त सत्तालोभानं ॥ चाल ॥ धुमाकूळ वर्षभर केला । शाश्वती नाहीं कोणाला । लुटाल्दृष्ट जाळपोळ करून कैक बुडविला ॥ त्यांनीं चिरलं कैक लोकाला । रक्ताचा पाट वाहला । मांसाचा चिखल जाहला । किती बलात्कार त्यांनीं केले गणना कोणाला ? ॥ दहा दहा वीस वीस जणांना उभे करून ठार केलं त्यांनीं सर्वाला ॥ राक्षसांचा अवतार झाला । किति खियांना त्रास त्यांनीं दिला । मोजदाद करील कोण बोला ? । लोक सारा हवालदिल झाला । रामानंदस्वामीना धाडलं त्यांनीं तुरुंगाला ॥ देशभक्त धाडले तुरुंगाला ॥ चाल ॥ हैद्राबादी प्रजा गहिंवरून फोडे किंकाळी ॥ अहो जी ॥ “या धावा, वांचवा प्राण, व्हावं कैवारी ॥ अहो जी ॥ ये हिंदुस्थान सरकारा, कुणी तरी तारा । आतां या काळी ॥ अहो जी ॥ तुं हिंदभूमिचा लाल जवाहरलाल धांव या काळी ॥ अहो जी ॥ संपली दया का आतां । वाटते चिंता । मनाला भारी ॥ अहो जी ॥ चाल ॥ ऐकून अशा हाकेला । हिंद सारा कासाविस झाला । जो तो म्हणे चढाई करा । अन् वठणीवर आणा निजामाला । हिंदुस्थान सरकारनं विचार काय केला । तें आतां सारं सांगीन पुढच्या चौकाला ॥ जी ॥ २ ॥



चौक ३ रा

भारतानं लिहिलं निजामाला ॥ “तुम्ही प्रजेचा उच्छाद मांडला । हिंदुना वाली नाही उरला । तुम्ही राजे, सारी प्रजा सारखीच तुम्हाला । असं असून पक्षपात केला । रझाकार मोकाट सुटला । अरबांना केलं तुम्ही गोळा । अन् जुलमाचा कहर तुम्ही केला । तुम्ही एक संस्थानिक झाला ॥ सार्वभौम राहण्याचा विचार तुम्ही जो केला । तो खोटा विचार झाला । जर प्रजेला सुख न घाल । तर यावं लोगेल आम्हांला । प्रजेला जबाबदार मंत्री नेमा या वेळा । रझाकार दल बंद करा । कासीम रझवीला आवरा । अन् सामील व्हावं भारताला । तुम्ही निजाम-शहा, याचा विचार पुरता हो करा” ॥ निजामानं घिक्कार केला । कासीम रझवी लागला बरळायला । “हैद्राबाद स्वतंत्रच राहील । जर कोणी जाईल वाट्याला । तर हिंदुस्थान जिंकूं या वेळा । अन् असफ-शहाचा झेंडा फडकेल लाल किल्याला” ॥ असं म्हणून अस्याचार केले नाहीं तोड त्याला । हिंदी मुलवांत रझाकारांनी धुमाकूळ घातला । १४३१ खेडी जाकून १७ कोटि रुपये लुटून नेले जागोजागेला ॥ १७८८ घरे जाळीं, ९२१ लोकांना त्यांनी चिरलं चरचरा । ११९९ खियांवर गुंडांनी बलात्कार केला ॥ निजामीत अस्याचार रोज किती चालला । त्याचा हिशेब कोण ठेवील बोला । पाण्यासारखा पैसा उधळला । जमा केला त्यांनी दारगोळा । सिडने कॉटन त्यांच्या मदतीला । त्यानं विमानात्नं लढाईचं सामान आणलं त्या स्थळा । असा रोजचा प्रकार झाला । तंवा हिंद सरकारानं पुन्हां खलिता पाठवला । “हैद्राबादी प्रजाजन आणि हिंदुस्थान - हें एकच - यांत फरक नाही - झाला । ९० टके हिंदुप्रजाजन पण त्यांना अधिकार कसलाहि नाही - तुम्ही जातीय राज्य चालविण्याचा चंग आहे बांधला । पण हें खपणार नाही आम्हाला । तर लोकशाही कारभार करा । रझाकार दल बंद करा ।

अन् व्हा सामील हिंदसंघाला । हें न कराल तर पोलीस कारवाई करावी लोगेल आम्हाला । निजामानं जबाब धाडला । “आमच्या राज्यांत आबादीआबाद सर्वाला । त्याची काळजी नको तुम्हाला । बंडखोर दडपून टाकायला । रझाकार पाहिजेत आम्हाला । तुमच्या राज्यांत रझाकारांनी दंगा केला । हें खोटं वाटतं आम्हाला । रझाकार फार सजन झाला । कासीम रझवी अच्छा अदमी झाला । असं असतां तुम्ही आरोप केला । हें चांगलं नाहीं या वेळा” । हिंदुस्थान सरकारानं पुन्हां यिहिलं निजामाला । “तुम्ही लिहिलं तें सारं खोटं वाटतं आम्हांला । प्रजेला धीर घायला । आमच्या फौजा ठेवणार शिंकंदरा-बादला । रझाकारांचं बंड मोडायला । त्यांचा उंपयोग होइल तुम्हाला । तर जाऊं घा आमच्या फौजेला” । निजामानं खलिता लिहिला ॥ “तुमच्या फौजेचं काय काम बोला । इकडं धाडूं नका तुमच्या फौजेला । हा जैसे थे कराराचा भंग झाला । त्यांदून जर पाठवाल फौजेला । तर आमच्या फौजा सामना देतील, ऐका या बोला” ॥ जी ॥ निजामाच्या बंदोबस्ताला । आमच्या फौजा चालल्या - तें सांगीन आतां मी सारं पुढच्या चौकाला ॥ जी ॥ ३ ॥

● ●

चौक ४ था

हैद्राबादच्या बंदोबस्ताचा लढा सुरुं झाला ॥ सप्टेंबरच्या १३ व्या तारखेला । १९४८ सालाला । सोमवारच्या दिवस तो झाला । पहाटेच्या चारच्या ठोक्याला । हिंदी सैन्य चाललं जुलुमांचा नाश करण्याला ॥ पांच बाजूंनी मोर्चा चढविला । अन् जसा उडवावा पाचोला । तसा शत्रुंचा धुव्वा उडविला । एका दिवसांत शेंकडों मैलंचा झापाटा मारला ॥ ले. जनरल राजेंद्रसिंहजो-सरसेनापति मोहिमेला । मेजर जनरल चौधरी सोलापुरच्या आघाडीला । मेजर जनरल रुद्र मद्रासच्या

आधाडीला । मेजर जनरल ब्रार मुंबईच्या बाजूला । ब्रिगेडियर शिवदरम सिंह मध्यभागला । एअर-ब्हाईस-मार्शल मुकर्जी विमानदळाला । वरंगढ बिदर विमानतळावर बाँबवर्षाव जोराचा केला । तुळजापूर-बिदर बेळवाडा-नळदुर्ग-औरंगाबाद-हुमणाबाद-सूर्यपेन, सदाशिवपेठ-अश कैक गांव सर करून-शिकंदराबादकडं शूर शिपाई चालला ॥ जी ॥ ॥ चाल ॥ विमानातनं करुनिया मारा । शत्रुंचा हटविला मारा ॥ रणगांचालले धडघडा । मारीत धडका सर्वांग ॥ जी ॥ सोमवारी केवळ चढाईला । बिजलीचा वेग लढाईला । अवध्या पांच दिवसांत निजामांना मोहरम केला । शुक्रवारी राजेंद्रसिंहांनी निजामच्या एल्ड्रेसला संदेश दिला “कीं तुमच्या फौजेचा धुव्वा उडाला । हैद्राबादजवळ ३० मैलांवर आमचा जवान आहे पोचला । आतां जर कराल प्रतिकाराला । तर रक्तपात होईल या वेळा । तर हा रक्तपात टाळायला । शत्रु खाली ठेवा अन् या शरण आमच्या फौजेला । नाहींतर तयार व्हा मरणाला” शुक्रवारी संध्याकाळीं साडेसातला निजामानं लढाई बंद करण्याचा हुक्म दिला ॥ रझाकार मोडून काढला । कासीम रझवीला पकडून बंदोबस्तांत ठेवलं या वेळा ॥ तुरुंगात्नं सोडून दिलं राष्ट्रभक्तांला रामानंदतीर्थ स्टेट कॉम्प्रेसच्या अध्यक्षपदाला । तुरुंगात्नं सोड सर्वांग । लायकअल्ली मंत्रिमंडळानं राजिनामा दिला ॥ जुलूमाच्या नायनाट झाला । अवध्या पांच दिवसांत असा विजय मिळविला । माझा प्रणाम हिंदसेनेला । माझा प्रणाम शूर वीराला । माझा प्रणाम सरदार पटेलाला । माझा प्रणाम जवाहरलालाला ॥ धन्य धन्य जवाहर झाला घ्यारा सर्वांग ॥ पांडुरंग शाहीर गातो वीरकवनाला ॥४

